



PR241260

26.07.2024

NONE

## **STOARRIJA MILL-MINISTERU GHALL-INTERN, IS-SIGURTÀ U X-XOGHOL**

### ***Permessi ta' xoghol għall-haddiema tal-Y plates u food couriers***

Il-Permess Uniku, li jippermetti lil cittadini ta' pajjiżi terzi sabiex jirrisjedu u jaħdmu f'pajjiżna, jgħaddi minn proċess rigoruż ta' evalwazzjoni. Dan jinkludi verifiki li jiżguraw li verament is-suq tax-xoghol jehtieg tali mpjiegi. Jiġi anke evalwat id-disponibbiltà tal-haddiema lokali għal tali pożizzjonijiet, l-adegwatezza tal-applikanti, u l-legittimità ta' min ser ikun qed iħaddimhom.

Skont evalwazzjoni li saret minn Jobsplus, pajjiżna għandu biżżejjed haddiema tal-Y plates u food couriers. Konsegwentement, gie rakkomandat li jiġu irrifjutati applikazzjonijiet godda għall-permessi ta' xoghol, inklużi dawk ta' individwi li għadhom barra minn Malta u dawk li jixtiequ jbiddu lil min iħaddimhom. Din id-deċiżjoni hija bbażata fuq revizzjoni estensiva tas-suq tax-xoghol, inkluża l-analiżi tar-registri tal-qgħad u l-postijiet battala ta' min iħaddem.

Huwa importanti li wieħed jinnota li din il-miżura ma taffettwax lill-haddiema attwali f'dawn is-setturi. L-applikazzjonijiet għat-tiġdid ser ikompli jiġu pproċessati mingħajr interruzzjoni, biex jiġi żgurat li l-impjegati attwali ma jiġux affettwati minn dawn il-miżuri. L-għan huwa li jkun hawn stabbiltà u l-kontinwità tal-impjiegi għal dawk li diġà għandhom dawn il-pożizzjonijiet.

Il-Ministeru għall-Intern, Sigurtà u x-Xoghol, flimkien ma' Jobsplus, huwa impenjat li jiżgura li ċ-ċittadini ta' pajjiżi terzi li jaħdmu f'Malta jkunu protetti minn kull forma ta' abbuż minn min iħaddimhom. Kull meta jinqalgħu każijiet ta' abbuż, l-awtoritajiet kompetenti qed jieħdu azzjoni minnufih. Il-Ministru għall-Intern, Sigurtà u x-Xoghol Byron Camilleri enfasizza fil-Parlament li dawk l-entitajiet li qegħdin taħt investigazzjoni għall-isfruttament tal-impjegati tagħhom mhux se jithallew jirreklutaw haddiema barranin addizzjonali sakemm dawn l-investigazzjonijiet jitlestew. Din il-miżura ssaħħaħ l-impenn li qed jieħu dan il-Gvern fejn jidhol id-drittijiet u l-benesseri tal-haddiema.

Il-Ministeru jgedded l-appell tiegħu lill-impjegati li jgħaddu minn tali abbuż biex ifittxu l-għajnuna. Jobsplus ser tibqa' ffukata sabiex iżomm suq tax-xoghol ġust u bilanċjat li jiproteġi d-drittijiet tal-haddiema kollha filwaqt li jindirizza l-bżonnijiet ta' min iħaddem u l-ekonomija Maltija.